



ជាតិ សាសនា ព្រះមហាក្សត្រ

សាលាឧទ្ធរណ៍កម្ពុជា

សភាព្រហ្មទណ្ឌ

សំណុំរឿងលេខ ៣៨៨

ចុះថ្ងៃទី១៤ ខែធ្នូ ឆ្នាំ២០២១

សាលដីកា

លេខ: ២០៨ ព្រ.ទ ក្រIV (ខ.ណ)

ចុះថ្ងៃទី០៩ ខែសីហា ឆ្នាំ២០២២

ក្នុងនាមប្រជាពលរដ្ឋខ្មែរ

សាលាឧទ្ធរណ៍កម្ពុជា

បានបង្កើតឡើងតាមច្បាប់ស្តីពីការរៀបចំអង្គការតុលាការ ដែលប្រកាសឱ្យប្រើតាមព្រះរាជក្រមលេខ នស/រកម/០៧១៤/០១៥ ចុះថ្ងៃទី១៦/០៧/២០១៤ បានបើកសវនាការជាសាធារណៈ នៅសាលាឧទ្ធរណ៍កម្ពុជា នាព្រឹកថ្ងៃអង្គារ ០៥កើត ខែស្រាពណ៍ ឆ្នាំខាល ចត្វាស័ក ព.ស ២៥៦៦ ត្រូវនឹងថ្ងៃទី០២ ខែសីហា ឆ្នាំ២០២២ ដែលមានសមាសភាពដូចខាងក្រោម:

ក្រុមប្រឹក្សាជំនុំជម្រះ

- លោកស្រី [REDACTED] ប្រធានក្រុមប្រឹក្សា
- ឯកឧត្តម [REDACTED] ចៅក្រមប្រឹក្សា
- លោក [REDACTED] ចៅក្រមប្រឹក្សា

តំណាងមហាអយ្យការ

- លោក [REDACTED] ព្រះរាជអាជ្ញា

ក្រឡាបញ្ជីសវនាការ

- លោកស្រី [REDACTED] ក្រឡាបញ្ជី

ជនជាប់ចោទ ៖

-ឈ្មោះ: [REDACTED] ស្រី ហោះ ភេទស្រី អាយុ ៥៦ឆ្នាំ ជនជាតិខ្មែរ ទីកន្លែងកំណើត និងអាសយដ្ឋានបច្ចុប្បន្ន នៅភូមិ [REDACTED]

[REDACTED] ខេត្តកំពង់ធំ ឪពុកឈ្មោះ: [REDACTED] (ស្លាប់) ម្តាយឈ្មោះ: [REDACTED] (ស្លាប់) ប្តីឈ្មោះ: [REDACTED] មានកូនចំនួន ០៤នាក់ ប្រវត្តិនៃការផ្តន្ទាទោសគ្មាន។

-ក្រៅឃុំ ដីកាសម្រេចមិនឃុំខ្លួនជនត្រូវចោទជាបណ្តោះអាសន្នលេខ ៦៥៧/២០១៥ ចុះថ្ងៃទី២៤ ខែធ្នូ ឆ្នាំ ២០១៥ ។

ត្រូវជាប់ចោទពីបទ: លក់ ឬជួញដូរមនុស្សសម្រាប់ឆ្លងដែន ប្រព្រឹត្តនៅភូមិត្រពាំងឃ្នុត ឃុំបឹងស្រែក បាវាយ ខេត្តកំពង់ធំ កាលពីខែមេសា ឆ្នាំ២០១៤ បទល្មើសដែលមានចែង និងផ្តន្ទាទោសតាមបញ្ញត្តិមាត្រា ១១ ទី១២៧ របស់ក្របខ័ណ្ឌសវនាការប្រក្រតីការជួញដូរមនុស្ស និងអំពើធ្វើអាជីវកម្មផ្លូវភេទ ។

-មានលោក [REDACTED] ស្នូនិច ជាមេធាវីការពារសិទ្ធិឱ្យជនជាប់ចោទ ។



ដើមបណ្តឹងរដ្ឋប្បវេណី៖

១-ឈ្មោះ: [REDACTED] រ៉ែម៉ាន ភេទប្រុស អាយុ ៤២ឆ្នាំ មានទីលំនៅភូមិត្រ [REDACTED] ខេត្តកំពង់ធំ ។ (ប្តឹងឧទ្ធរណ៍)

២-ឈ្មោះ: [REDACTED] ត្រីយ៉ា ភេទប្រុស អាយុ ៤១ឆ្នាំ មានទីលំនៅភូមិត្រ [REDACTED] ខេត្តកំពង់ធំ ។ (ប្តឹងឧទ្ធរណ៍)

-មានលោក [REDACTED] ភិតសិទ្ធិ ជាមេធាវីតំណាងដោយអាណត្តិឱ្យដើមបណ្តឹងរដ្ឋប្បវេណីឈ្មោះ: [REDACTED] រ៉ែម៉ាន ។

-សេចក្តីប្តឹងឧទ្ធរណ៍របស់ **ឯកឧត្តម អគ្គប្រះករណី** លេខ: ៣៧ ចុះថ្ងៃទី២៥ ខែវិច្ឆិកា ឆ្នាំ២០២១ ប្តឹងឧទ្ធរណ៍នឹងសាលក្រមព្រហ្មទណ្ឌលេខ: ៩៦ -ខ- ចុះថ្ងៃទី១៦ ខែកញ្ញា ឆ្នាំ២០២១ របស់សាលាដំបូងខេត្តកំពង់ធំ ។

១. អំពីអង្គហេតុ

កាលពីអំឡុងខែមេសា ឆ្នាំ២០១៤ ត្រង់ចំណុចភូមិត្រពាំងឈូក ឃុំបឹង ស្រុកបារាយណ៍ ខេត្តកំពង់ធំ ឈ្មោះ: [REDACTED] ស្នីហៈ បានដើរចុះបញ្ជូលអ្នកភូមិ ឱ្យទៅធ្វើការងារនៅប្រទេសម៉ាឡេស៊ី ដោយបានប្រាក់ខែខ្ពស់ ហូតទៅដល់ ១៧០០ រឹងហ្គីត ក្នុង១ខែ ។ ក្រោយមកឈ្មោះ: [REDACTED] ត្រីយ៉ា និងឈ្មោះ: [REDACTED] រ៉ែម៉ាន បានយល់ព្រមទៅធ្វើការនៅប្រទេសម៉ាឡេស៊ី ស្របតាមការបញ្ជូលរបស់ឈ្មោះ: [REDACTED] ស្នីហៈ ដោយការបញ្ជូនពួកគេទៅប្រទេសម៉ាឡេស៊ី គឺមានបណ្តាញរបស់ពួកគេចាំនៅច្រកផ្លូវប៉ោយប៉ែត ដែលមានឈ្មោះ: ម៉ាក់ ភេទប្រុស ជាអ្នកចាំនាំឆ្លងកាត់ប្រទេសថៃ ឆ្ពោះទៅប្រទេសម៉ាឡេស៊ី ។ ក្រោយពីទៅដល់ប្រទេសម៉ាឡេស៊ីហើយ ពួកគេត្រូវបានថៅកែចិន ចាប់ឃុំឃាំងក្នុងបន្ទប់ហូតដល់១អាទិត្យ ក្រោយមកទើបពួកគេចេញទៅធ្វើការងារបូមខ្សាច់សមុទ្រ ដោយថៅកែចិនបានប្រាប់ពួកគេថា បានទិញយកពួកគេក្នុងតម្លៃ ៧០០០ រឹងហ្គីត ។ ក្រោយមក ឈ្មោះ: [REDACTED] ត្រីយ៉ា ធ្លាក់ខ្លួនឈឺ ហើយឈ្មោះ: [REDACTED] ស្នីហៈ ដែលនៅប្រទេសខ្មែរ បានទៅតាមទារប្រាក់ចំនួន ១០០០ ដុល្លារ ពីក្រុមគ្រួសាររបស់ឈ្មោះ: [REDACTED] ត្រីយ៉ា ជាថ្នូរពីការលោះ និងបញ្ជូនឈ្មោះ: [REDACTED] ត្រីយ៉ា ត្រឡប់មកវិញ ។

២. អំពីសេចក្តីសម្រេចរបស់សាលាដំបូង

- បានឃើញ: សាលក្រមព្រហ្មទណ្ឌលេខ: ៩៦ -ខ- ចុះថ្ងៃទី១៦ ខែកញ្ញា ឆ្នាំ២០២១ របស់សាលាដំបូងខេត្តកំពង់ធំ ដែលមានខ្លឹមសារនៃសេចក្តីសម្រេចដូចតទៅ៖

១-តម្កល់សាលក្រមព្រហ្មទណ្ឌលេខ: ៣៨ (ឃ) ចុះថ្ងៃទី០៥ ខែសីហា ឆ្នាំ២០២០ ទុកជាច្បាប់ករណីដែល តែ កែប្រែ នូវចំណុចទី១ និងទី២ ដោយសម្រេចជាថ្មីថា៖

១ថ្មី ក-កែប្រែបទចោទលើឈ្មោះ: [REDACTED] ស្នីហៈ ភេទស្រី អាយុ ៥៦ឆ្នាំ ពីបទ: លក់ មជ្ឈដ្ឋានមនុស្សខុសច្បាប់ សម្រាប់ឆ្លងដែន មកជាបទ: ជ្រើសរើសដោយមិនស្របច្បាប់សំរាប់កេងប្រវ័ញ្ច ប្រព្រឹត្តនៅភូមិត្រពាំងឈូក ឃុំបឹង ស្រុកបារាយណ៍ ខេត្តកំពង់ធំ កាលពីខែមេសា ឆ្នាំ២០១៤ បទល្មើសដែលមានចែង និងផ្ដន្ទាទោសតាមបញ្ញត្តិមាត្រា ១២ នៃច្បាប់ស្តីពីការបង្ក្រាបការជួញដូរមនុស្ស និងអំពើធ្វើអាជីវកម្មផ្លូវភេទ ។

១ថ្មី ខ-ផ្ដន្ទាទោសឈ្មោះ: [REDACTED] ស្នីហៈ ភេទស្រី អាយុ ៥៦ឆ្នាំ ដាក់ពន្ធនាគារកំណត់រយៈពេល ២១ ខែ ពីថ្ងៃចាប់ខ្លួន បទ: ជ្រើសរើសដោយមិនស្របច្បាប់សំរាប់កេងប្រវ័ញ្ច ប្រព្រឹត្តនៅភូមិត្រពាំងឈូក ឃុំបឹង ស្រុកបារាយណ៍ ខេត្តកំពង់ធំ កាលពីខែមេសា ឆ្នាំ២០១៤ បទល្មើសដែលមានចែងនិងផ្ដន្ទាទោសតាមបញ្ញត្តិមាត្រា ១២ នៃច្បាប់ស្តីពីការបង្ក្រាបការជួញដូរមនុស្ស និងអំពើធ្វើអាជីវកម្មផ្លូវភេទ និងមាត្រា៩៣, មាត្រា ៩៤ នៃ ក្រមព្រហ្មទណ្ឌ ។

២ថ្មី -បង្គាប់ឱ្យឈ្មោះ: [REDACTED] ស្នីហៈ សងសំណងដើម្បីចំនួន ៥០០០ (ប្រាំពាន់) ដុល្លារអាមេរិក ដល់គ្រួសារ បណ្តឹងរដ្ឋប្បវេណីឈ្មោះ: [REDACTED] រ៉ែម៉ាន ។



៣-សាលក្រមនេះជំនុំជម្រះជាសាធារណៈចំពោះមុខដើមបណ្តឹង និងជនជាប់ចោទ នៅថ្ងៃទី១៤ ខែកញ្ញា ឆ្នាំ ២០២១ និងប្រកាសជាសាធារណៈនៅថ្ងៃទី១៦ ខែកញ្ញា ឆ្នាំ២០២១ ទុកសិទ្ធិឱ្យប្តឹងឧទ្ធរណ៍តាមកំណត់ច្បាប់ ។

៣.អំពីកិច្ចពិភាក្សាពេញដោល

- ចៅក្រមរបាយការណ៍ អានរបាយការណ៍រឿង
- តំណាងមហាអយ្យការធ្វើការកត់សំគាល់

-ដើមបណ្តឹងរដ្ឋប្បវេណីឈ្មោះ: [REDACTED] ម៉ែន បានឆ្លើយថា: ខ្លួនប្តឹងឧទ្ធរណ៍មិនសុខចិត្តនឹងសាលាដំបូងបានសម្រេច ផ្ដន្ទាទោសជនជាប់ចោទតិចពេក ដែលមិនសមនឹងទង្វើដែលជនជាប់ចោទបានប្រព្រឹត្តមកលើខ្លួនទេ ហើយខ្លួនក៏មិន សុខចិត្តនឹងសំណងដែលសាលាដំបូងបានសម្រេចឱ្យដែរ គឺខ្លួនទាមទារសំណងចំនួន មួយម៉ឺនដុល្លារ ទើបសមរម្យ ។ ខ្លួនមិនដឹងថាជនជាប់ចោទមានមុខរបរជាប្រចាំអ្វីទេ ដឹងត្រឹមថាជនជាប់ចោទបានមកបបួលខ្លួនទៅម៉ាឡេស៊ី ។ ខ្លួន ធ្លាប់ស្គាល់ជនជាប់ចោទយូរហើយ ដោយប្តីរបស់ជនជាប់ចោទជាអ្នករត់តាក់ស៊ី ហើយខ្លួនក៏ជាអ្នកភូមិជាមួយគ្នា ។ ជន ជាប់ចោទបានមកបបួលខ្លួនថា ទៅធ្វើការនៅម៉ាឡេស៊ីទៅ បានប្រាក់ខែច្រើន ។ ជនជាប់ចោទបានមកបបួលខ្លួន ២-៣ ដងហើយ ហើយជនជាប់ចោទបានខលទៅក្នុងរយៈពេលដែលរស់នៅម៉ាឡេស៊ីនោះ ដោយបើកសម្លេងលឺឱ្យខ្លួនបានលឺដែរ ដោយលឺក្នុងរយៈពេលដែលជនជាប់ចោទប្រាប់ថា ធ្វើការក្នុងមួយថ្ងៃ ៨ម៉ោង ហើយបានប្រាក់ខែ ១,៧០០ រឹងហ្គីត ក្នុង១ខែ ហើយបើធ្វើថែមម៉ោង គឺថែកែនឹងតិចប្រាក់ឱ្យបន្ថែមទៀត ។ ក្រោយមក ខ្លួនក៏ព្រមទៅតាមជនជាប់ចោទ តែខ្លួនបាន ប្រាប់ជនជាប់ចោទថា ខ្លួនគ្មានលុយទេ ព្រោះខ្លួនខ្វះខាត តែជនជាប់ចោទប្រាប់ថា ចាំគាត់ជាអ្នកធ្វើលិខិតឆ្លងដែន និង រត់ការឯកសារគ្រប់យ៉ាងឱ្យខ្លួន ។ ខ្លួនមិនបានចាំថ្ងៃខែចេញដំណើរទេ ដឹងត្រឹមថា ខ្លួនឡើងឡានពីផ្ទះទៅដល់ច្រកព្រំ ដែនប៉ោយប៉ែត មានមនុស្ស ៤នាក់ នៅចាំទទួលនៅទីនោះ ដោយខ្លួនមិនស្គាល់ពួកគេទេ ហើយពេលប្រគល់ខ្លួនឱ្យទៅ មនុស្សទាំង៤នាក់នោះហើយ ជនជាប់ចោទក៏ត្រលប់ទៅវិញទៅ ហើយខ្លួនក៏បានបន្តជិះឡានចូលទៅដល់ថែ ទើបបន្ត ឡើងយន្តហោះ ឆ្ពោះទៅប្រទេសម៉ាឡេស៊ីតែម្តង ។ ខ្លួនបានទៅដល់ប្រទេសម៉ាឡេស៊ី ហើយគេបានឃុំខ្លួនទុករយៈ ពេល ១អាទិត្យសិន ហើយការងារដំបូងនោះគឺ គេបានលក់ខ្លួនឱ្យធ្វើការនៅក្រុមហ៊ុនបូមខ្សាច់ ក្នុងតម្លៃ ៩០០០ រឹង ហ្គីត ដោយខ្លួនធ្វើបានរយៈពេល ៣ខែ ហើយមិនទទួលបានប្រាក់ខែទេ បន្ទាប់មកថែកែចិននោះ បានលក់ខ្លួនបន្តទៅ ឱ្យក្រុមហ៊ុនសិប្បកម្មឈើ លក់ក្នុងតម្លៃ ៦០០០ រឹងហ្គីត និងបានធ្វើការរយៈពេល ៦ខែ ក៏មិនទទួលបានប្រាក់ខែដែរ គឺ បានតែអង្ករ និងម្ហូបប៉ុណ្ណោះ ។ ខ្លួនសំណូមពរទាមទារសំណងជម្ងឺចិត្ត ១ម៉ឺនដុល្លារអាមេរិក ។

- ដើមបណ្តឹងរដ្ឋប្បវេណីឈ្មោះ: [REDACTED] ត្រីយ៉ា បានឆ្លើយថា: ខ្លួនប្តឹងឧទ្ធរណ៍ព្រោះខ្លួនមិនសុខចិត្តនឹងសេចក្តី សម្រេចរបស់សាលាដំបូង ដែលបានសម្រេចឱ្យសងសំណងមកខ្លួនត្រឹម ២០០០ដុល្លារ រន្ទះ គឺគឺមធ្យម មិនសមនឹង ទង្វើដែលជនជាប់ចោទបានធ្វើទេ ខ្លួនទាមទារសំណងចំនួន ៥០០០ ដុល្លារអាមេរិក ។ ការសម្រេចរបស់សាលក្រមលើកទី មួយ នៅសាលាដំបូងខេត្តកំពង់ធំ គឺខ្លួនមិនបានប្តឹងទាស់ទេ ខ្លួនទើបតែបានដាក់ពាក្យប្តឹងឧទ្ធរណ៍នេះតែម្តង ។ ឈ្មោះ ស្នីហៈ បានមកបញ្ចុះបញ្ចូលខ្លួនឱ្យទៅធ្វើការនៅប្រទេសម៉ាឡេស៊ី ដោយនិយាយថា ធ្វើការនៅទីនោះបានប្រាក់ខែ ច្រើនណាស់ ។ ក្រោយមក ខ្លួនបានពិភាក្សាជាមួយម្តាយ ហើយក៏បានសម្រេចទៅធ្វើការនៅប្រទេសម៉ាឡេស៊ីតាមគាត់ ។ ចំពោះប៉ាស្ត័រ គឺធ្វើខ្លួនឯង តែឱ្យឈ្មោះ: [REDACTED] ស្នីហៈ ជាអ្នកទៅយកលិខិតឆ្លងដែន ។ ពេលទៅដល់ប៉ោយប៉ែត ឈ្មោះ: [REDACTED] ស្នីហៈ បានទាក់ទងឱ្យឈ្មោះ: ម៉ាត់ ឱ្យមកទទួលពួកខ្លួន និងមិត្តភក្តិឈ្មោះ: [REDACTED] ម៉ែន ប្រទេសម៉ាឡេស៊ី ៤ នាក់ទៀត ហើយពួកយើងបានសម្រាកនៅប៉ោយប៉ែត ១យប់ លុះព្រឹកឡើង គេបានឱ្យយើងម្នាក់ៗ ឈ្នួល ដោយធ្វើការបែកគ្នា ។ ពេលទៅដល់ប្រទេសម៉ាឡេស៊ី បួនដប់ថ្ងៃ ខ្លួនធ្លាក់ខ្លួនឈឺ មិនបានធ្វើការទេ គេបានឱ្យ ឃុំខ្លួនមិនឱ្យទៅណា ហើយគេបានទារលុយខ្លួនចំនួន ១ពាន់ដុល្លារ ទើបបញ្ជូនខ្លួនមកស្រុកខ្មែរវិញ ។ ចំពោះឈ្មោះ ស្នីហៈ និងការធ្វើដំណើរផ្សេងៗ ដែលទៅធ្វើការនៅប្រទេសម៉ាឡេស៊ី គឺឈ្មោះ: [REDACTED] ស្នីហៈ ជាអ្នកចំណាយទាំងអស់ ។



- មេធាវីតំណាងឱ្យដើមបណ្តឹងរដ្ឋប្បវេណីឈ្មោះ: [REDACTED] រ៉ែម៉ាន បានធ្វើសេចក្តីសន្និដ្ឋានថា: កូនក្តីបានរងគ្រោះដោយសារតែអំពើរបស់ជនល្មើសឈ្មោះ: [REDACTED] ស្ទីហៈ និងបច្ចុប្បន្ន បានមកបញ្ចុះបញ្ចូលកូនក្តីឱ្យទៅធ្វើការនៅប្រទេសម៉ាឡេស៊ី ហើយបានរៀបចំគ្រប់បែបយ៉ាង ទាំងប៉ាស្ត័រ និងមធ្យោបាយធ្វើដំណើរជាអាទិ៍ និងបានបញ្ជូនកូនក្តីខ្លួនទៅឃុំយ៉ាង រួចបានលក់កូនក្តីជាបន្តបន្ទាប់ ពីកន្លែងមួយទៅកន្លែងមួយ ដោយមិនទទួលបានប្រាក់ខែអ្វីសោះ ។ តាមរយៈអំពើដែលជនជាប់ចោទបានប្រព្រឹត្ត បានបង្ហាញឱ្យឃើញថា មានបទល្មើស២គឺ នៅក្នុងប្រទេសកម្ពុជា មានបទល្មើសការជ្រើសរើសដោយមិនស្របច្បាប់សំរាប់កេងប្រវ័ញ្ច និងនៅឯប្រទេសម៉ាឡេស៊ី គឺមានបទល្មើស លក់ ឬជួញដូរមនុស្សដោយខុសច្បាប់ ។ ចំពោះសាលក្រមកំបាំងមុខដែលសាលាដំបូងខេត្តកំពង់ធំបានសម្រេចលើការផ្តន្ទាទោសនោះ គឺមានលក្ខណៈសមរម្យហើយ ដោយឡែកចំពោះសំណង គឺកូនក្តីខ្លួនមិនសុខចិត្ត ទើបធ្វើការប្តឹងទាស់ ។ ប៉ុន្តែចំពោះសាលក្រមលើបណ្តឹងទាស់នេះ បែរជាសម្រេចកែប្រែបទចោទទៅវិញ ដែលមិនអាចទទួលយកបានទេ ។ ការដែលកូនក្តីប្តឹងឧទ្ធរណ៍នេះ គឺកូនក្តីប្តឹងទាមទារសំណងជម្ងឺចិត្ត ១ម៉ឺនដុល្លារអាមេរិក ដូច្នោះ ស្នើសុំមេធាវីប្រឹក្សាជំនុំជម្រះពិចារណាលើសំណងដែលកូនក្តីទាមទារ និងសូមធ្វើការផ្តន្ទាទោសជនជាប់ចោទទៅតាមច្បាប់ ។

-តំណាងមហាអយ្យការ បានធ្វើសេចក្តីសន្និដ្ឋានថា: ក្រោយពីបានស្តាប់ការសួរដេញដោលនាពេលសវនាការ និងក្រោយពីបានស្តាប់អំណានកំណត់ហេតុផ្សេងៗ និងក្រោយពីបានស្តាប់សេចក្តីសន្និដ្ឋានរបស់មេធាវីតំណាងឱ្យដើមបណ្តឹងហើយ តំណាងមហាអយ្យការឃើញថា កាលពីអំឡុងខែមេសា ឆ្នាំ២០១៤ នៅចំណុចភូមិត្រពាំងឈូក ឃុំបឹងស្រុកបាយណ៍ ខេត្តកំពង់ធំ ពិតជាមានអំពើ លក់ ឬជួញដូរមនុស្សសម្រាប់ឆ្លងដែន ដែលបង្កឡើងដោយជនជាប់ចោទឈ្មោះ: [REDACTED] ស្ទីហៈ ភេទស្រី អាយុ៥៦ឆ្នាំ បានទៅបញ្ចុះបញ្ចូលជនរងគ្រោះឈ្មោះ: [REDACTED] រ៉ែម៉ាន និងឈ្មោះ: [REDACTED] ត្រីយ៉ា ឱ្យទៅធ្វើការនៅប្រទេសម៉ាឡេស៊ី ដោយបានប្រាក់ខែច្រើន ។ នៅពេលជនរងគ្រោះយល់ព្រមទៅ ជនជាប់ចោទបាននាំចេញពីប្រទេសកម្ពុជា ដោយមានបច្ចុប្បន្ននៅចាំទទួលនៅច្រកព្រំដែនថៃ ហើយយកទៅលក់ឱ្យធ្វើជាកម្មករដោយមិនទទួលបានប្រាក់ខែអ្វីទាំងអស់ ។ ដោយផ្អែកតាមចម្លើយជនរងគ្រោះ និងភស្តុតាងនានា យើងអាចកំណត់បានថា ក្នុងអង្គហេតុនេះ គឺមិនមែនជាអំពើជ្រើសរើសដោយមិនស្របច្បាប់សម្រាប់កេងប្រវ័ញ្ចនោះទេ ហេតុដូច្នោះតំណាងមហាអយ្យការស្នើសុំឱ្យក្រុមប្រឹក្សាសម្រេចផ្តន្ទាទោសជនជាប់ចោទពីបទ លួច និងជួញដូរមនុស្សដោយខុសច្បាប់សម្រាប់ឆ្លងដែន លើជនជាប់ចោទឈ្មោះ: [REDACTED] ស្ទីហៈ វិញ និងសូមឱ្យផ្តន្ទាទោសតាមច្បាប់ ។

- មេធាវីការពារសិទ្ធិឱ្យជនជាប់ចោទ បានធ្វើសេចក្តីសន្និដ្ឋានថា: កូនក្តីបានធ្វើការណែនាំជនរងគ្រោះថា ទៅធ្វើការនៅម៉ាឡេស៊ីនឹងទទួលបានប្រាក់ខែខ្ពស់តែប៉ុណ្ណោះ ប្រសិនបើជនរងគ្រោះចង់ទៅ នោះកូនក្តីនឹងណែនាំឱ្យទៅជួបឈ្មោះ: ម៉ាត់ កូនក្តីខ្លួនមិនមែនជាភ្នាក់ងាររបស់ឈ្មោះ: ម៉ាត់ ទេ គឺគ្រាន់តែធ្វើការណែនាំឱ្យជនរងគ្រោះ និងឈ្មោះ: ម៉ាត់ស្គាល់គ្នាប៉ុណ្ណោះ ។ ការប្រព្រឹត្តរបស់កូនក្តី មិនមែនជាការជ្រើសរើសដោយមិនស្របច្បាប់ទេ គឺព្រោះហេតុតាមអង្គហេតុ គឺកូនក្តីគ្រាន់តែសួរឃុំឈ្មោះ: ដែលនេះជាពាក្យណែនាំ មិនមែនជាការជ្រើសរើសទេ ហើយចង់ទៅ ឬមិនចង់ទៅ គឺជាសិទ្ធិរបស់ជនរងគ្រោះ មិនមែនជាការកំណត់ថាត្រូវតែឱ្យទៅ ឬមានការបង្ខិតបង្ខំនោះទេ ដូច្នោះកូនក្តីខ្លួន ក៏ជាអ្នកទទួលរងអំពើល្មើសពីឈ្មោះ: ម៉ាត់ ដែរ ពីព្រោះការនាំចូលដោយមិនស្របច្បាប់នេះ គឺមានឈ្មោះ: ម៉ាត់ គឺជាមេខ្យល់ហើយការទំនាក់ទំនងដែលទាក់ទងគ្នា គឺកូនក្តីគ្រាន់តែជាអ្នកណែនាំឱ្យស្គាល់គ្នាជាមួយឈ្មោះ: ម៉ាត់ ប៉ុណ្ណោះ ចំណែកពេលទៅដល់ប្រទេសគេ ជនរងគ្រោះត្រូវបានលក់ដូរពីថៅកែមួយ ទៅថៅកែមួយនោះ កូនក្តីមិនបានដឹងទេ ដោយសារកូនក្តីនៅផ្ទះ មិនបានដឹងពីស្ថានភាពណាស់នៅឯប្រទេសក្រៅនោះទេ ដូចនេះ មិនអាចចោទប្រកាន់កូនក្តីបានទេ ក្នុងករណីបង្កល្មើសនកម្មលើជនរងគ្រោះទេ ហេតុដូច្នោះ ស្នើសុំក្រុមប្រឹក្សាជំនុំជម្រះ សម្រេចតម្កល់សាលក្រមដែលខេត្តកំពង់ធំ ចេញថ្ងៃទី ១៦ ខែកញ្ញា ឆ្នាំ២០២១ របស់សាលាដំបូងខេត្តកំពង់ធំ ទុកជាបានការ ។

- ក្រោយពីបានស្តាប់អំណានចម្លើយរបស់ជនជាប់ចោទ
- ក្រោយពីបានស្តាប់ចម្លើយរបស់ដើមបណ្តឹងរដ្ឋប្បវេណី
- ក្រោយពីបានស្តាប់សេចក្តីសន្និដ្ឋានរបស់មេធាវីតំណាងឱ្យដើមបណ្តឹងរដ្ឋប្បវេណី



- ក្រោយពីបានស្តាប់សេចក្តីសន្និដ្ឋានរបស់តំណាងមហាអយ្យការ
- ក្រោយពីបានស្តាប់សេចក្តីសន្និដ្ឋានរបស់មេធាវីការពារសិទ្ធិការពារសិទ្ធិជនជាប់ចោទ
- ក្រោយពីបានពិនិត្យឯកសារពាក់ព័ន្ធ
- ក្រោយពីបានពិភាក្សាត្រឹមត្រូវតាមច្បាប់ហើយ

៤. សំអាចហេតុ

- ៤-១. តាមបណ្តឹងឧទ្ធរណ៍លេខ: ៦៨ ចុះថ្ងៃទី២៩ ខែកញ្ញា ឆ្នាំ២០២១ របស់ដើមបណ្តឹងរដ្ឋប្បវេណីឈ្មោះ: [REDACTED] រ៉ម៉ាន និងឈ្មោះ: [REDACTED] ត្រីយ៉ា ប្តឹងឧទ្ធរណ៍នឹងសាលក្រមព្រហ្មទណ្ឌលេខ: ៩៦ -ខ- ចុះថ្ងៃទី១៦ ខែកញ្ញា ឆ្នាំ ២០២១ របស់សាលាដំបូងខេត្តកំពង់ធំ ត្រង់ចំណុច សេចក្តីសម្រេចទាំងមូល ធ្វើឡើងត្រឹមត្រូវតាមកំណត់ ច្បាប់ សភាព្រហ្មទណ្ឌនៃសាលាឧទ្ធរណ៍ អាចទទួលជំនុំជម្រះបាន តាមបញ្ញត្តិមាត្រា ៣៧៥ នៃក្រមនីតិវិធី ព្រហ្មទណ្ឌ និងមាត្រា ៣៨២ថ្មី នៃច្បាប់ស្តីពីវិសោធនកម្មមាត្រា ២៤៧ មាត្រា ៣៦៨ មាត្រា ៣៧២ មាត្រា ៣៨២ នៃក្រមនីតិវិធីព្រហ្មទណ្ឌ ។
- ៤-២. តាមសេចក្តីប្តឹងឧទ្ធរណ៍លេខ: ៣៧ ចុះថ្ងៃទី២៥ ខែវិច្ឆិកា ឆ្នាំ២០២១ របស់ **ឯកឧត្តម អគ្គព្រះរាជអាជ្ញា** ប្តឹងឧទ្ធរណ៍នឹងសាលក្រមព្រហ្មទណ្ឌលេខ: ៩៦ -ខ- ចុះថ្ងៃទី១៦ ខែកញ្ញា ឆ្នាំ២០២១ របស់សាលាដំបូង ខេត្តកំពង់ធំ ត្រង់ចំណុច នៃសេចក្តីសម្រេច ធ្វើឡើងត្រឹមត្រូវតាមកំណត់ច្បាប់ សភាព្រហ្មទណ្ឌនៃសាលា ឧទ្ធរណ៍ អាចទទួលជំនុំជម្រះបាន តាមបញ្ញត្តិមាត្រា ៣៧៥ និងមាត្រា ៣៨១ នៃក្រមនីតិវិធីព្រហ្មទណ្ឌ ។
- ៤-៣. តាមចម្លើយរបស់ដើមបណ្តឹងរដ្ឋប្បវេណីឈ្មោះ: [REDACTED] រ៉ម៉ាន បានឆ្លើយថា: ជនជាប់ចោទបានមកបបួលខ្លួនថា ទៅធ្វើការនៅម៉ាឡេស៊ី បានប្រាក់ខែច្រើន ។ ជនជាប់ចោទបានមកបបួលខ្លួន ២-៣ដង ហើយប្រាប់ថា ធ្វើការ ក្នុងមួយថ្ងៃ ៨ម៉ោង បានប្រាក់ខែ ១,៧០០ រីឯហ្នឹង ក្នុង១ខែ ខ្លួនក៏ព្រមទៅតាមជនជាប់ចោទ តែខ្លួនគ្មានលុយ ទេ ជនជាប់ចោទប្រាប់ថា ចាំគាត់ជាអ្នកធ្វើលំខិតឆ្លងដែន និងតែការឯកសារគ្រប់យ៉ាងឱ្យខ្លួន ។ ខ្លួនមិនបាន ចាំថ្ងៃខែចេញដំណើរទេ ដឹងត្រឹមថា ខ្លួនឡើងឡានពីផ្ទះទៅដល់ច្រកព្រំដែនប៉េត មានមនុស្ស ៤នាក់ នៅចាំទទួលនៅទីនោះ ដោយខ្លួនមិនស្គាល់ពួកគេទេ ហើយពេលប្រគល់ខ្លួនឱ្យទៅមនុស្សទាំង៤នាក់នោះ ហើយ ជនជាប់ចោទក៏ត្រលប់ទៅវិញទៅ ហើយខ្លួនក៏បានបន្តជិះឡានចូលទៅដល់ថៃ ទើបបន្តឡើងយន្ត ហោះ ឆ្ពោះទៅប្រទេសម៉ាឡេស៊ីតែម្តង ។ ដែលសម្លើយនេះ មានភាពស៊ីសង្វាក់ទៅនឹងចម្លើយរបស់ដើម បណ្តឹងរដ្ឋប្បវេណីឈ្មោះ: [REDACTED] ត្រីយ៉ា បានឆ្លើយថា: ឈ្មោះ: ស្ទីហៈ បានមកបញ្ចុះបញ្ចូលខ្លួនឱ្យទៅធ្វើការនៅ ប្រទេសម៉ាឡេស៊ី ដោយនិយាយថា ធ្វើការនៅទីនោះបានប្រាក់ខែច្រើនណាស់ ។ ខ្លួនបានពិភាក្សាជាមួយម្តាយ ហើយក៏បានសម្រេចទៅធ្វើការនៅប្រទេសម៉ាឡេស៊ី ។ ពេលទៅដល់ប៉េត ឈ្មោះ: ស្ទីហៈ បាន ទាក់ទងឱ្យឈ្មោះ: ម៉ាត់ ឱ្យមកទទួលពួកខ្លួន និងមិត្តភក្តិឈ្មោះ: [REDACTED] រ៉ម៉ាន រួមទាំងមានមនុស្សស្រី ៤នាក់ទៀត ហើយពួកយើងបានសម្រាកនៅប៉េត ១យប់ លុះព្រឹកឡើង គេបាននាំទៅប្រទេសម៉ាឡេស៊ីតែម្តង ដោយ ធ្វើការបែកគ្នា ។
- ៤-៤. តំណាងមហាអយ្យការ បានធ្វើសេចក្តីសន្និដ្ឋានថា: តំណាងមហាអយ្យការស្នើសុំឱ្យក្រុមប្រឹក្សាជំនុំជម្រះផ្តន្ទា ទោសជនជាប់ចោទពីបទ លួច និងជួញដូរមនុស្សដោយខុសច្បាប់សម្រាប់ឆ្លងដែន ធ្វើជនជាប់ចោទឈ្មោះ: [REDACTED] ស្ទីហៈ វិញ និងសូមឱ្យផ្តន្ទាទោសតាមច្បាប់ ។ ក្រុមប្រឹក្សាជំនុំជម្រះបានពិចារណា និងមិនអាចសម្រេចតាម សេចក្តីសន្និដ្ឋាននេះ ។
- ៤-៥. ក្រុមប្រឹក្សាជំនុំជម្រះពិចារណាឃើញថា សាលាដំបូងខេត្តកំពង់ធំបានធ្វើការសម្រេចជាមួយជនជាប់ចោទ ជ្រើសរើសដោយមិនស្របច្បាប់សំរាប់កេងប្រវ័ញ្ច មានលក្ខណៈត្រឹមត្រូវហើយ ដោយឡែក ចំពោះការផ្តន្ទា ទោសកំណត់រយៈពេល ០២(ពីរ)ឆ្នាំ នេះ គឺនៅមិនទាន់មានភាពត្រឹមត្រូវនៅឡើយទេ ដោយគិតតាមសេចក្តី ប្តឹងឧទ្ធរណ៍របស់ ឯកឧត្តមអគ្គព្រះរាជអាជ្ញា លើសាលក្រមរបស់សាលាដំបូងខេត្តកំពង់ធំ ត្រង់ចំណុច នៃសេច



ក្តីសម្រេចនេះ ក្រុមប្រឹក្សាជំនុំជម្រះយល់ឃើញថា តាមបញ្ញត្តិមាត្រា ១២ នៃច្បាប់ស្តីពីការបង្ក្រាបការជួញដូរមនុស្ស និងអំពើធ្វើអាជីវកម្មផ្លូវភេទ បានកំណត់អំពើទោសពន្ធនាគារ ពី ៧(ប្រាំពីរ) ដល់ ១៥(ដប់ប្រាំ) ឆ្នាំ ដែលគប្បីក្រុមប្រឹក្សាជំនុំជម្រះពិចារណា ។

៤-៦. ដើមបណ្តឹងរដ្ឋប្បវេណីឈ្មោះ តាំង រ៉ែម៉ាន បានប្តឹងទាមទារសំណងនៅក្នុងបណ្តឹងទាស់ចំនួន ៥០០០ ដុល្លារអាមេរិក ហើយតុលាការនៃបណ្តឹងទាស់ បានធ្វើការសម្រេចទៅតាមការទាមទាររបស់ដើមបណ្តឹង នៅក្នុងសាលក្រមនៃបណ្តឹងទាស់លេខ ៩៦ "ខ" ចុះថ្ងៃទី១៦ ខែកញ្ញា ឆ្នាំ២០២១ រួចហើយ ដែលក្រុមប្រឹក្សាជំនុំជម្រះ គប្បីមិនលើកមកពិចារណា ។ ដោយឡែក ចំពោះដើមបណ្តឹងរដ្ឋប្បវេណីឈ្មោះ [REDACTED] ត្រីយ៉ា បានប្តឹងឧទ្ធរណ៍មិនសុខចិត្តចំពោះសំណងដែលសាលាដំបូងខេត្តកំពង់ធំ បានសម្រេចកំបាំងមុខខ្លួន ប៉ុន្តែដើមបណ្តឹងមិនបានប្តឹងទាស់ ឬប្តឹងឧទ្ធរណ៍ក្នុងអំឡុងពេលដែលច្បាប់បានកំណត់ ជាហេតុនាំឱ្យដើមបណ្តឹងថ្លោះសិទ្ធិក្នុងការប្តឹងទាមទារហើយ ហេតុដូច្នេះ ក្រុមប្រឹក្សាជំនុំជម្រះ មិនលើកមកពិចារណាទេ ។

៤-៧. សាលក្រមព្រហ្មទណ្ឌលេខ: ៩៦ "ខ" ចុះថ្ងៃទី១៦ ខែកញ្ញា ឆ្នាំ២០២១ របស់សាលាដំបូងខេត្តកំពង់ធំ បានសម្រេចមកនេះ មានលក្ខណៈត្រឹមត្រូវហើយ លើកលែងតែចំណុច ទី១ថ្មី-ខ ត្រូវកែប្រែ និងសម្រេចជាថ្មី ។

៥. ហេតុដូច្នេះ សម្រេច

៥-១. បណ្តឹងឧទ្ធរណ៍លេខ: ៦៨ ចុះថ្ងៃទី២៩ ខែកញ្ញា ឆ្នាំ២០២១ របស់ដើមបណ្តឹងរដ្ឋប្បវេណីឈ្មោះ [REDACTED] រ៉ែម៉ាន និងឈ្មោះ [REDACTED] ត្រីយ៉ា ទុកជាត្រឹមត្រូវតាមទម្រង់ តែបដិសេធពាលដោយទាស់ដឹងគតិច្បាប់ ។

៥-២. សេចក្តីប្តឹងឧទ្ធរណ៍លេខ: ៣៧ ចុះថ្ងៃទី២៥ ខែវិច្ឆិកា ឆ្នាំ២០២១ របស់ **ឯកឧត្តម គ្រូកែប្រែ និងសម្រេចជាថ្មី** ទុកជាត្រឹមត្រូវតាមទម្រង់ និងគតិច្បាប់ ។

៥-៣. តម្កល់សាលក្រមព្រហ្មទណ្ឌលេខ: ៩៦ "ខ" ចុះថ្ងៃទី១៦ ខែកញ្ញា ឆ្នាំ២០២១ របស់សាលាដំបូងខេត្តកំពង់ធំ ទុកជាបានការ លើកលែងតែចំណុច ទី១ថ្មី-ខ ត្រូវកែប្រែ និងសម្រេចជាថ្មី ដូចខាងក្រោម:

ក. ផ្តន្ទាទោសជនជាប់ចោទឈ្មោះ [REDACTED] ស្និហៈ ភេទស្រី អាយុ ៥៦ឆ្នាំ ដាក់ពន្ធនាគារកំរិតយប់ រាល់ ៧(ប្រាំពីរ)ឆ្នាំ ពីបទ៖ ជ្រើសរើសដោយមិនស្របច្បាប់សំរាប់កេងប្រវ័ញ្ច ប្រព្រឹត្តទោសក្នុងក្របខណ្ឌ យប់ ស្រុកបាយណ៍ ខេត្តកំពង់ធំ កាលពីខែមេសា ឆ្នាំ២០១៤ បទល្មើសដែលមានចែងក្នុងផ្នែកទី១ មាត្រា ១២ នៃច្បាប់ស្តីពីការបង្ក្រាបការជួញដូរមនុស្ស និងអំពើធ្វើអាជីវកម្មផ្លូវភេទ ។

៥-៤. សាលដីកានេះប្រកាសជាសាធារណៈនៅថ្ងៃអង្គារ ១២កើត ខែស្រាពណ៍ ឆ្នាំខាល ចតុស័ក ព្រះស៊ីហម ឆ្នាំ២០២២ ត្រូវនឹងថ្ងៃទី០៩ ខែសីហា ឆ្នាំ២០២២ ។ បើកសិទ្ធិប្តឹងសាទុក្ខតាមកំណត់ច្បាប់ ។



ចៅក្រមប្រឹក្សា

[Handwritten signature]



ចៅក្រមប្រឹក្សា

[Handwritten signature]



ចៅក្រមប្រឹក្សា



បានថតចម្លងត្រឹមត្រូវតាមច្បាប់ដើម

ថ្ងៃអាទិត្យ ១៩ ខែ កញ្ញា ឆ្នាំ ២០១៧... ស័ក ព.ស ២៥៦១
ធ្វើនៅ... ភ្នំពេញ ថ្ងៃ ខែ ឆ្នាំ ២០១៧



"ឃើញ ក្រុមប្រឹក្សាបញ្ជីសាលាឧទ្ធរណ៍កម្ពុជា បញ្ជាក់ថា សាលដីកានេះបានចូលជាស្ថាពរ និងមានអានុភាពអនុវត្ត ចាប់ពីថ្ងៃទី ១២ ខែ កញ្ញា ឆ្នាំ ២០១៧ ។"

"សេចក្តីនេះ ព្រះមហាក្សត្រនៃព្រះរាជាណាចក្រកម្ពុជា ទ្រង់ត្រាស់បង្គាប់មកម្នាក់ អនុវត្តសាលដីកាឱ្យសម្រេចតាមសាលដីកានេះ និងឱ្យអាជ្ញាធរគ្រប់គំណែង គ្រប់ថ្នាក់ ជួយអនុវត្តសាលដីកានេះ បើមានសំណូមពរត្រេកត្រចតាមច្បាប់។"

ថ្ងៃអាទិត្យ ១៩ ខែ កញ្ញា ឆ្នាំ ២០១៧... ស័ក ព.ស ២៥៦១
ក្រុមប្រឹក្សាបញ្ជីសាលាឧទ្ធរណ៍កម្ពុជា ឆ្នាំ ២០១៧

